

---

Shri Viththalaprabodhah

ಶ್ರೀವಿಠಲಪ್ರಬೋಧಃ

Document Information



---

Text title : viThThalaprabodhaH

File name : viThThalaprabodhaH.itx

Category : vishhnu, suprabhAta, puShTimArgIya, viThThaleshvara

Location : doc\_vishhnu

Author : viThThaleshvara viThThaleshvara

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 23, 2019

*sanskritdocuments.org*

---

Shri Viththalaprabodhah

ಶ್ರೀವಿಠಲಪ್ರಬೋಧಃ



ವಿಠಲೇಶ್ವರಕೃತಃ |

ಜಯ ಜಯ ತುಹಿನಕರನಿಕರಕುಡ್ಮಲಿತಕಮಲಾವಲೀನಿಲೀನತಯಾ  
ನಿವೃತ್ತಮಧುಕರನಿಕರಮಧುರತರೋದ್ಯೋಷೋದ್ವಿತಿಹಿತನಿದ್ರ  
ಭದ್ರ ಸುಭದ್ರಾಗ್ರಜ || ೧ ||

ಜಯ ಜಯ ನಿಜಮುಖಕಮಲಾಮಲಪರಿಮಲಾಘ್ರಾಣಜನಿತಸುಖಾತಿಶಯೇನ್ನೇವ  
ಸಂಜಾತಸುಖನಿದ್ರಾವಿದ್ರಾವಣಭಿಯೇವ ನಯನಯುಗಲಖಂಜರೀಟೋನ್ಮಿಲನಭಿಯೇವ  
ಝಂಕಾರರಹಿತೈರಲಿಭಿರಿವಾಲಕಶತ್ಯಃ ಪರಿವೃತವದನಾರವಿಂದ ಗೋವಿಂದ || ೨ ||

ಜಯ ಜಯ ನಿಶಾಕರಕರವಿಕಚಕುವಲಯಕೋಶನಿಯಾರ್ತದಿವಾಕರಕರನಿಕರಕುಂಚಿತ-

ಕಮಲಾವಲಿಕೋಶಸ್ಥಿತಿಜನಿತಮಧುರಮಧುಪಾನೋನ್ಮೋದಮುದಿತ್ಯುಂಗಾಂಗನಾರವಮಧು-

ತರೋದ್ಯೋಷವಿದ್ರಾವಿತನಿದ್ರ ನಿಖಿಲಗೋಪೀಜನಜನಿತನಿಜಾಧಾರಹಿಂದೋಲಾಂದೋಲನ-

ಚಲದಮಲವಲಯರುಣತ್ಯಾರೇಣ ಮಧುರತರನಿನದವೀಣಾಗೀತಾದಿಭಿರುನ್ನಿದ್ರ-  
ನಯನಖಂಜರೀಟಯುಗಲ || ೩ ||

ಜಯ ಜಯ ತತಃ ಕಿಂಚಿದುನ್ಮಿಲನೋನ್ನತಭ್ರೂಲತಾಸಮಶರಾಸನಚ್ಯುತಕುಸುಮ-  
ವಿಶಿಖದ್ವಯೇನೇವ ಗೋಪೀಜನವದನಶರದಿಂದುವಿಭ್ರಮಸಂಚರತ್ಯಂಜನಯುಗಲೇನೇವ  
ಹಿಂದೋಲಾಂದೋಲನಚಲದಮಲಸುಭಗಬಲ್ಲವೀಗಂಡಮಂಡಲಸ್ಪರತ್ತಾಟಂಕ-  
ಮಾರ್ತಂಡಭ್ರಮವಿಕಸಿತಕಮಲದ್ವಯೇನೇವಾರುಣತರಾಮಲರಾಧಾಧರದೀಧಿತಿ-  
ಕೀರ್ತಿರೀತದರಹಸನಪ್ರಕಟರದನಾವಲೀತುಹಿನಕರಪ್ರತಿಭಟಪ್ರಭಾಜನಿತಶಾರದ-  
ಶರ್ವರೀಪತ್ಯದಯಭ್ರಮವಿಕಸಿತಕಮುದದ್ವಯೇನ ಪ್ರಕಟಿತನಯನಯುಗೇನೇಕ್ಷಿತ-  
ನಿಖಿಲನಿತಂಬನೀವೃಂದ || ೪ ||

ಜಯ ಜಯ ನಿಜದ್ಯಗಂತಪಾತಸೋಪಾನಸಮಾರೂಢಮಕರಕೇತುಭಿರ್ನಿಜವದನಶರದಿಂದು-

ಸಂಪುಲ್ಲಾತಿಲೋಲಲೋಚನಕುವಲಯಾಭಿರನಲ್ಪಾಕಲ್ಪಭೂಷಿತಾಭಿರ್ನಿಜನಿತಂಬ-

ಬಿಂಬಾಲಂಕೃತಸುಧಾಕರಕರಧವಲವಿಶದಸುಭಗತಲ್ಪಾಭಿಹರಿಕರಕಮಲ-  
ನಖಶರಸಂಪಾತಪರಾಜಿತಾನಂಗಪೃತನಾಭಿರಿವ ವಿಗಲಿತಕಂಚಿಕಾಂಚಲ-  
ನಿತಂಬಾಂಬರಭೂಷಾಭಿಃ ಅತಿಸುಭಗವಿಶದಜಘನಕನಕಾಸನೋಪವೇಶಿತ-  
ಪ್ರಿಯಾಭಿರ್ನಿಜನಖದ್ಯುಗಂತವಿವಿಧಪ್ರಸೂನಾರ್ಚಿತವಲ್ಲಭಾಭಿಃ ಸುರತವಿದ್ಯಾವಿನೋದ-

ಚತುರಾಭಿರ್ಭಾವಾಧಿಗಮಸಮಯೇ ಪ್ರಿಯವಿಯೋಗಶಂಕಯಾಂತರ್ನಯನದ್ವಾರಂ  
ಪ್ರವೇಶ್ಯ

ಪಿಹಿತಕಪಾಟಾಭಿರಿವ ನಿಮೀಲಿತನಯನಾಭಿಃ ಕ್ರೀಡಿತ || ೫ ||

ಜಯ ಜಯ ಪುನರತಿನಿರ್ವೃತ್ತಿವಿಹಿತನಿದ್ರ ಜಾಗೃಹಿ ಜಾಗೃಹಿ || ೬ ||

ನ ಯಾವದೇಷ ಕುಂಕುಮಾರುಣಾಂಶುರಿಂದಿರಾಪತೇ  
ಪುರಂದರೀಯದಿಜ್ಜುಖಂ ಸಮೇತಿ ತಾವದುತ್ಥಿತಃ |  
ಪ್ರಮಾರ್ಜಯಾನನಾಂಬುಜಂ ನಿಜಾಧರಂ ಚ ಸುಂದರಂ  
ಕದಂಬಶೋಭಿತಾಂತರಸ್ವತಲ್ಪಮನ್ಮಥೋದಯಮ್ || ೭ ||

ನ ಚೇದಮೀ ಶಮೀತರುಪ್ರಸೂನತಲ್ಪಕಂಚುಕಂ  
ನಖಕ್ಷತಂ ಚ ಮೇಚಕಾಧರಂ ಸಕುಂಕುಮಂ ಮುಖಮ್ |  
ವಿಲೋಕ್ಯ ನಾಗರಾ ಜನಾಸ್ತ ಈದ್ಯಶೀಂ ತವ ಸ್ಥಿತಿಂ  
ಪ್ರಭೋ ಸಭಾಸು ಭಾಷಿತುಂ ಸಮುಜ್ಜಿತೋಕ್ತಯೋ ನ ಹಿ || ೮ ||

ಸ್ವರತ್ನನ್ಮುಖಾಂಭೋಜಶೋಭಾನಿವೃತ್ತಸ್ವಸೌಂದರ್ಯಗರ್ವಾರ್ಪಣಃ ಶರ್ವರೀಶಃ |  
ಹ್ರಿಯಾ ಮಜ್ಜತಿ ಕ್ಷೀರವಾರಾನ್ನಿಧೌ ತನ್ನಖಾಲಿಚ್ಛಟಾಭಿಶ್ಚ ತುಚ್ಛೀಕೃತೋಽಯಮ್ ||  
೯ ||


ದಿವಾಕರೋಽಯಮುತ್ಕಟಸ್ವದಂಭ್ರಿಪಂಕಜಾರ್ಹಣಂ  
ವಿಧಾತುಮಾಗತೋಽಂಬುಜೈಸ್ತದರ್ಹಣಂ ಸಭಾಜಯ |  
ಕಲಿಂದಜಾ ತ್ವದಾನನಾವಲೋಕನಾಯ ದ್ಯುಕ್ಸರೋ  
ಜನೂಂಷಿ ಸಂಪ್ರಸಾರಯತ್ಯನಂಗಕೋಟಿಸುಂದರ || ೧೦ ||

ಸ್ವರತ್ನರೋಜನಿರ್ಗತದ್ವಿರೇಫಯೂಥಗಾಯಕಾ  
ಯಶೋದಯಾವತನ್ವತೇ ದಿಶಂ ಶುಭಾಯ ದರ್ಶನಾರ್ಥಿನಃ |  
ಜಗದ್ವಿಲೋಚನೇ ಹರೇ ಕುರುಷ್ವ ಸಾರ್ಥಜನ್ಮಕೇ  
ಕೃಪಾಂ ಕುರುಷ್ವ ವಿಠಲೇ ಸ್ವಪಾದಪದ್ಮಸೇವಕೇ || ೧೧ ||


ಇತಿ ವಿಠಲೇಶ್ವರಕೃತಃ ಶ್ರೀವಿಠಲಪ್ರಬೋಧಃ ಸಂಪೂರ್ಣಃ |

Proofread by PSA Easwaran psaeaswaran at gmail.com

---

——  
*Shri Viththalaprabodhah*

pdf was typeset on November 23, 2019

——  
Please send corrections to [sanskrit@cheerful.com](mailto:sanskrit@cheerful.com)

